

ముద్ద సంచిక.

బాల్యం I.]

మద్రాసు : 1941 వ సం॥ అక్టోబరు నెల 10 వ తేది శుక్రవారం

[నె 30 రు

పొట్లరు ఎత్తులకు సోవియటు ప్రభుత్వ ప్రతిక్రియ:

యూరలు ప్రాంతములందు రష్యా పరిశ్రమలు.

పొట్లరు యీ వారం తన ఉపన్యాసంలో చెప్పిన ప్రకారం రష్యాలో ఉత్తరమున రెనిసుగ్రాడు నగరంనుండి దక్షిణమున క్రిమియావరకు 1,200 మైళ్ళ మేర జర్మనుల తీవ్ర దాడి కొనసాగుచున్నట్లు వార్తలు వస్తున్నాయి. అందు ముఖ్యమయినదాడి మధ్యరంగమున రాజధాని నగరమగు మాస్కోపై దక్షిణమునుండి కూడా జరుగుచున్నది. ఉత్తరం నుండి స్టాలెంట్సు నగరం చేరిన జర్మనులపై దాడిచేయుచున్న రష్యను సైన్యాలకు వెనుక జర్మనులు ఉత్తరం వైపు నుండి వచ్చి శ్రతి దాడి చేయుచున్నారు. స్టాలెంట్సు నగరం దక్షిణమునుండి వేరొక జర్మను సైనికదళం ఉత్తరానికి దాడి వెడలుచున్నది. జర్మనులు మాస్కో నగరాన్ని మట్టివేయాలని చూస్తున్నారు. ఈ రంగంలో సైన్యాలకు అధికబలం చేకూర్చుటకే మధ్యరంగంలో తీవ్రత తగ్గించిరి. మాస్కో, రెనిసుగ్రాడులను పూర్తిగా ఆక్రమించలేకున్నా ఉత్తర మధ్యరంగములందు శత్రువుల అటకట్టు చేయించి, తన సేనలను దక్షిణమున ఫలప్రదమగు ప్రాంతాలపై మరల్చుటకు వీలుకలుగ చేసుకోవాలని పొట్లరు ఆదుర్ద పడుచున్నాడు.

కాని మధ్యరంగమున మార్షలు టిమోషికో నాయకత్వమునను, ఉత్తరరంగమున మార్షలు వారాషిలావు నాయకత్వమునను రష్యను సేనలు జర్మనులదాడిని బాగుగ నిరోధించుచున్నారు. వారిదే ప్రచేయిగా నున్నది. ఫిన్లాండు లీరాన రష్యా సేనలను దించుటకు గూడ ప్రయత్నించెను. దక్షిణభాగమున ఓడెస్సానగరం యింకా శత్రుదాడిని నిరోధించుచునే యున్నది. అవట ఇంతవరకు రష్యనులు 96,000 చతురస్ర గాయపడుటో జరిగెను.

క్రిమియా ద్వీపకల్పానికి ద్వారంవలెనున్న పెరికోపు భూసంధివద్ద, రష్యనుల సైనిక శిబిరాలకు వెనకాతల జర్మనులు విమానదాడులు జరుపుచున్నప్పటికి రష్యా రక్షణశ్రేణిని భేదించడలేకున్నవి. అయినా, దాని ప్రక్కనెత్తున అజోవుసముద్రతీరమున జర్మను సేనలు దిగినవి. ఇది అటు క్రిమియాకును, యిటు కాకససు చమురు గనులకుగూడ ప్రమాదమే.

క్రిమియాను జర్మనులు చేరుటకు పెరికోపు మార్గమేకాక, వేరొక రైలువంతెన, సన్ననికాల్వ మార్గములుగూడ కలవు. పెరికోపునకు వాయవ్యదిక్కున నిబరు నదీతీరాన్న 70 మైళ్ళ దూరంలోనున్న కెర్సనపురము యింకా రష్యనుల వశమందే యుంది. ఓడెస్సా, రెనిసుగ్రాడు నగరాల ముట్టడినిబట్టి చూచినచో రష్యనుల రక్షణ యేర్పాటులు చాల సమర్థమయినవని చెప్పవచ్చును. ఖార్కోవువైపు జర్మనులు దాడి సాగించుచున్నారు. కాని పాలటోవునగరాన్ని గోల్పోయినా రష్యనులు ఎంతదెబ్బతింటున్నారో అంతకు ఇబ్బడిగా దెబ్బ తీస్తున్నారు. కీపు ప్రాంతములందు రష్యనులు 30 గ్రామాలనుపైగా తిరిగి శత్రువులనుండి వశపరచుకొనిరి. వేరొకచోట 36 గంటలలో 20 మైళ్ళదూరం చొప్పుక పోయిరి.

యూరల్ ప్రాంతంలో పరిశ్రమలు.

బిటనువై బడుటకు ముందుగ రష్యాయొక్క సైనికశక్తిని అణచివేసి, రష్యాలోని వ్యవసాయ పరిశ్రమల సంపదనంతా లీసుకోవాలని పొట్లరుయొక్క ముఖ్యద్దేశం. అతని సైన్యాలు ఉక్రైను, క్రిమియా ద్వీపకల్పాలను ఆక్రమించాయనివాదంకొరకు అంగీకరించినా, పైనచెలిపిన అతని ఉద్దేశం నెరవేరదు. ఇప్పటివరకు జర్మను సైనికులు 30 లక్షలకు పైగా చనిపోవుటో గాయపడుటో జరిగెను; 11,000 టాంకులు, 13,000 ఫిరంగులు, 9,000 విమానాలను జర్మనులు గోల్పోయిరి. రష్యా సైనికులు 280,000 చనిపోయిరి, 720,000 మంది గాయపడిరి, 178,000 కనబడలేదు, 8900 ఫిరంగులు, 7,000 టాంకులు, 5,316 విమానాలు మాత్రం పోయినవి. ఇంతైనా పొట్లరు కార్యం నెరవేరదు.

యూరోపులో ఆక్రమించిన దేశాలలో శిరి సంపదలు కొల్లగొట్టినట్లు, రష్యాలోని బొగ్గు, చమురు, గోధుమల సంపదంతా పొట్లరుకు నులభంగా చిక్కునని చాలమంది ఆనుకుంటున్నారు. కాని రష్యా సంపదంతా ఒక్కచోటనే యుందా? నేటి రష్యాలో లాభకరమగు పరిశ్రమలన్ని యింకోచోటనున్నాయి. రష్యాపూర్తిగా ఉక్రైను, కాక ససు ప్రాంతాలపైనే ఆధారపడియుండలేదు. రష్యా అంత ర్యుద్ధం జరిగినపుడు (1918-20) ఉక్రైను, కాకససు ప్రాంతాలు వెలురష్యా సైన్యాలచేతులలోనుండి జారిపోయెను. అయినా సోవియటు ప్రభుత్వం తన సేనకు కావలసిన ఆయుధపరికారాలు, పరిశ్రమ వస్తువులన్ని గూడ మాస్కో ప్రాంతాలనుండి యూరలు పర్యంత ప్రాంతాలనుండి తెప్పించి యివ్వగల్గెను. ఉత్తరాన రెనిసుగ్రాడు ప్రాంతాలందు లోనుపు కర్మాగారాలు, వస్త్రపు మిల్లులు, నౌకా నిర్మాణశాలలు, ఎంతకాలంనుండో కలవు. మాస్కోలోను దాని చేరువను నేత పరిశ్రమలు, చిన్న ఇంజనీరింగు పరిశ్రమలు కలవు. ఉక్రైను రాష్ట్రమునందు చాల పెద్ద పరిశ్రమలు, ఎలక్ట్రిక్ ఇనుము, బొగ్గు పరిశ్రమలు ఎక్కువగా నుండేవి కాని ఇరువదేడ్ల క్రిందట యూరోపులో రాజకీయ పరిస్థితులు తారుమారగుట, జర్మనీ ఆయుధాలు పెంచుట ధూర ప్రాప్యం జపాను ప్రాంతములందు ఆలజడి యిదంతా గమనించిన రష్యానాయకులకు తమ పరిశ్రమలన్ని పడమటి సరిహద్దుచేరువగా ఒకేచోటనుండి పోవుట ప్రమాదమని తెలిసెను. దూరప్రాప్యమున యుద్ధం జరిగినచో యీ పడమర సరిహద్దు చేరువనుండి 5,000 మైళ్ళ దూరంవరకు ఆయుధ సామగ్రి సప్లయలు అందుట కష్టం. అందుచేత పడమటి యూరోపు దేశాల ముఖ్యంగా జర్మనీనుండి దూరంగా నుండేటట్లు క్రొత్త చోట్లలో పరిశ్రమల కేంద్రాలను ఏర్పరచిరి, ఆయుధోత్పత్తి అక్కడనే జరుపుచున్నారు. ఆ ప్రాంతం వోల్గా నదికి యూరలు పర్యంతాలకు మధ్యగాకలదు. దాని దక్షిణ భాగంలో చమురుగనులు ఎక్కువగనున్నందున ఆ ప్రాంతానికి

“తెండ్రు కాటా” అన్న పేరుకూడాకలదు. చడమట నైవీ రిజిస్ట్రేషన్, కుక్కల పిల్లలూయందు రష్యన్ తూర్పుకొన నుకూత చక్కెర తీర్చరచిరి.

కాల్కత్తా రష్యన్లకు ఉత్తర దిశ నైపులయలను గోల్పో యింతో వారి చరిత్రమలతు భంగం కలుగుననుకొనాడు. ఈలోగా వారికి అమెరికా బ్రిటనుల సహాయం అంద గలదు. తెనినుగ్రాడు, మాస్కోలు, సోవియటు ప్రభుత్వం వశమందే కొంతకాలంయింకా ఉండి వారి నేనలు డాన్ వరకు మాత్రమే మరలి పోవలసియుంటే వారికి పెట్రోలు, క్రోము, రాగి, సీసం, తుత్తునాగం సప్లయ విమి తగ్గిపోదు. ఉక్కు, ఇనుము, రసాయన ద్రవ్యాలుకూడ నూటికి రిద్దం నుండి రిద్దం వంతున యింకను మిగిలియుండును. డానుదాటి వోల్గానది వరకు వెడలిపోవలసి వచ్చినచో యీ సప్లయలు కొద్దిగ తగ్గి పోవును. పెట్రోలు 100 నుండి రిద్దం వరకు తగ్గును. అల్పమినియం నూటికి రిద్దం వంతులు తగ్గును. కాని రష్యా విమా నాలు తయారుచేసుకొనుటకు చాలని అల్పమినియం తా ము పంపుటకు విర్వాటులు చేసితిమని అమెరికా బ్రిటనులు అభయమిచ్చినవి. యూరలు శరవత ప్రాంతములందే రష్యా ముడిపకాధార సంపద మొత్తంలో నాల్గోవంతుగలదు.

అందుకే యిటీవల అవట అయిత చరిత్రమలన్ని స్థాపించిరి. అదేశంయొక్క శ్రావణ ఉక్కు యొక్క చరిత్రమ రషాయన కర్మాగారము, యంత్ర విర్మాణశాల, రాగి కరించే ఫ్యాక్టరీ, మోటారు విర్మాణ యంత్రాలు అన్ని అక్కడగలవు. అక్కడ బొగ్గు తక్కువైతే ఎలక్ట్రిక్ ఫర్వతులతో పనిచేయుచు చున్నారు. ఇవి రష్యా చడమర సరిహద్దులకు 1,500 నుండి 2,000 మైళ్లు దూరంగాను తూర్పు సరిహద్దులకు యింకా దూరంగాను ఉన్నాయి.

ఈ ప్రాంతం చరిత్రమలు యింత అభివృద్ధిచెందినా, మంచి శ్రేష్టమయిన ఉక్కునకు యంత్రాలకు ప్రాత చరిత్రమ కేం ద్రాలగు తెనినుగ్రాడు, మాస్కోలైనవే ఎక్కువగ ఆధార పడియున్నవి. అందుచే అక్కడనుండి ఆ సరకు రాజాలని సమయాన ఇరానుగుండా బ్రిటను, అమెరికాలు టాంకులు విమానాలను, యంత్రాల, మరమ్మత్తు చరిత్రాలను పిక్కువగా పంపుతూవుండాలి. మాస్కోలో జరిగిన మూడు రాజ్యాల ప్రతినిధుల సభలో అందుకు తగిన యేర్పాటులు చేయబడి నవి. ఈ సహాయం చేరిందంటే రష్యా విజయం తప్పదు. ఆ సహాయం తప్పక చేరగలదు.

“ప్రపంచంలోకల్లా గొప్ప యోధులు.”

సిరియాలో సిక్కు సైనికుల చర్యలు.

మొదటి పంజాబీ రెజిమెంటు నైస్యం వెంటనున్న విలే ఖరి యొకడు, ఆ నైస్యం సిరియాలోచేసిన ఘనకార్యముల గూర్చి యిట్లు వ్రాసెను :—

పంజాబు సిక్కుల నైస్యం సిరియాలో మొట్టమొదట కిస్కోల గ్రామంవద్ద పెద్ది యుద్ధం చేయవలసి వచ్చెను. ఈ గ్రామాన్ని సగరాన్ని శత్రునైస్యం నాల్గు బెటాలియనులు (సుమారు మూడున్నర వెయ్యి) వశపరచుకొని యున్నవి. పంజాబు రెజిమెంటులో ఒక బెటాలియను వారి నెదుర్కొని గ్రామాన్ని వశపరచుకొన ఉత్తరువు చేయబడెను. తొలి రోజున వారి నాయకుడు, మీ జీవితంలో కల్లకట్టమగు పని మీరు చేయవలసియుంది, జాగ్రత్త యని హెచ్చరించెను. ఈ పని ప్రపంచంలో యింకేసేన చేయలేదు. పంజాబీలు మాత్రం చేయగలరని అతడనెను. 1941 వ సం॥ జూన్ 15 వ తేది రాత్రి 8-15 గంటలకు దాడి ప్రారంభమైంది. గ్రామం మధ్యనున్న శత్రు సేనను సిక్కులు తరిమివేయవలసి యుండిరి. ముందుగా 18 అడుగులవెడల్పు అంతే లోతువున్న కాల్వ దాటవలసియుండెను. తరువాత వారికి సరిగా ఎదు రుగా మరఫరంగులు పారుచేయబడి గుండ్లు వ్రేలుచున్నవి. వారి సేనానాయకుడు “బోలోసోనికేలు” అని కేకవేయి సరికి, సిక్కులందరు “సత్ శ్రీ అకాల్” అని గర్జించిరి. అట్లా మరల మరల వారు ఆరాత్రి వీకట్లు చిల్లులు పడునట్లు అరుస్తూవుండిరి. ఆ గర్జన యే శత్రువుకు అమిత భయం కల్గించెను. సిక్కులకు అంతట ఉండేకం కలిగింది. అం దరు ఒకే వ్యక్తివర సమకట్టుగా ముందుకు పోసాగిరి. చేతి బాంబులను విసరగ గోతులోదాగున్న శత్రు సైనికులు బయ టకు రాసాగిరి. వెంటనే వారిని తుపాకి నున్నీలతో పొడిచి యుద్ధరంగమునుండి తరిమివేయచుండిరి. శత్రువు అన్ని చోట్లనుండి పారిపోయెను. రోడ్లపైని చిందరవందరగా వారి అయిదాళాలు పడియున్నవి. సిక్కులూ గ్రామంచేరి, స్థిరంగా కాటాని వెనుకనున్న తమ యితర నైస్యములతో సంపర్క మేర్పరుచుకొన ప్రయత్నించు సరికి, అబ్బటబ్బట మారు మూలలూ దాగియున్న శత్రునిపహములు మార్గనిరోధం చేసినవీ. కాల్వన యీ దాగియున్నవారిని అణచేయాలని సేనాధికారి నిశ్చయించెను.

తెంపులేని వట్టుదల.

ఒక మరఫరంగి మరీ అల్లరి చేయుచుండెను. సేనాధికారియే యిరువురు సిపాయిలతో దాని వైపు పోయెను. 100 గజముల మైదానంలో పోయే సరికి చక్కవో మసీదు వెనుక ఆర్చరు దాగియుండి మరో మరఫరంగిని వ్రేల్చుచుం డుట గాంచిరి. వారార్చరును లాంగిపోయినట్లు నూచిం చుచు చేతులెత్తిరి. వారిని ఖైధీలుగా చేయుటకు సేనాధికారి దగ్గరకు పోవుసరికి, వారు గుండ్లు వ్రేల్చిరి. సేనాని తన చేతునున్న తుపాకి వ్రేల్చి ఒకని చంపెను. మిగిలిన వారు గురితేకుండా గుండ్లు వ్రేల్చిరి. అందుచే సిక్కు సేనా నియు వెంటనున్న యిరువురును దాగొనుటకు అవకాశం దొ రికింది. ఇంతలో మరిరెండు మరఫరంగులు వ్రేలినవి. ముగ్గురే సైనికులు నాల్గు మరఫరంగులను విదిరింపజాలరుకనుక, వెను కకు పోదామని సేనాని అనెను. కాని వెంటనున్న సిపాయి ఒకడు వినెను. తన చేతునున్న తుపాకితో మరఫరంగిపై “సత్ శ్రీ అకాల్” అంటూ వ్రేలుస్తూనే వున్నాడు. అన్ని మరఫరంగులను అణచివేస్తానంటాడు. అతన్ని నిలు వుట చాల కష్టమయింది. సిక్కు సిపాయిలందరిది యిదే ఘోరణి. ఇంతలో శ్రాత్ర సైనికులవచ్చి యీ ముగ్గురు సిపాయిలకు సహాయంచేసిరి. గ్రామం పట్టు కడింది.

కాని సేనాని తాము విడచివచ్చిన శ్రేష్ట సాధమునకు పోవు సరికి, దానిపై 15 టాంకుల (సాయన ఫిరంగి మా టారుల) సహాయంతో శత్రుసైనికదళం దాడివచ్చి యుద్ధం చేయుచున్నది. సిక్కులు అద్భుతంగా యుద్ధం చేయుటం దిరి. వారివద్ద మూడే టాంకు విధ్వంస ఫిరంగులున్నవి. శత్రు సైనిక దళంలో ముందుగా ఒక చిన్న టాంకు వచ్చు చుండెను. సిక్కులు దాన్ని తమకు 50 గజముల చేరువగా రానిచ్చి, తరువాత దానిపై వ్రేల్చిరి. కాని అది ముందుకి వస్తూనేవుంది. ఒక హువ్వారుమేజరు వ్రేల్చిన ఒక గుండు దానిలో చొచ్చుకపోయి, దాని నడుపుచున్న వానిని చంపివేసెను. టాంకు చక్కకు దొర్లిపోయెను.

అంతట సిక్కులకు ఉత్సాహం పెచ్చింది. శత్రువుల మిగిలిన టాంకులు వెనుకబడ్డాయి. కాల్బలమును సిక్కులదిరించి నిలిపివేసిరి. గెల్చినట్లే సిక్కులు కేకలువేసిరి. కాని క్రమాడం ముందున్నది. వారి మందుగుండు అయిపోతున్నది. వెనుకనున్న తమవారిని చేర పీలులేకుండా శత్రువులు దారి కట్టిరి. ప్రతి గుండు శత్రువును జంపితిరాలని ఉత్తరువు చేయబడెను. చివరకు 50 కాల్బులకు సరిపోవు గుండే మిగిలేయి. తుపాకులకు సున్నీలు తగిలించి సిక్కులు రక్షించు

కోడానికి సిద్ధపడ్డారుకాని వెనుకతగ్గలేదు. అద్భుతవశాత్తు నేనాని కేంద్ర స్థానంతో టెలిఫోనులో మాట్లాడగల్గెను. 20 నిమిషాలలో ఒక నైసికదళం మందుగుండుతోకూడ వచ్చెను. మందుగుండు కోరేంగాని, నైసికులనెందుకు కంపాలని మొదటి వారు వినుక్కున్నారు. శత్రువు పూర్తిగ ఓడింపబడెను. శత్రువుల నైస్యంలో సగం, నాలు టాంకులు నాశనమైనవి. పంజాబీల ధైర్యం కట్టుదల యింకెక్కిడ చూడలేదని, పట్టు వడిన శత్రు నైసికోద్యోగులంగీకరించిరి.

ఇండియాకు యుద్ధ పరికరాలు త్వరగా వస్తాయి.

దేశరక్షణ సంఘమునకు చర్చిలు ప్రధాని సందేశం.

ఇండియా జాతీయ రక్షణ సంఘం ప్రథమ సమావేశం సిల్లాలో ఆక్టోబరు 6 వ తేదిన జరిగినపుడు, నేనాధిపతి జనరలు వావెలుగారు, చర్చిలు ప్రధానిపద్ధతుండివచ్చిన యీ దిగువ సందేశమును సభలో చదివెరి :—

“ఇండియా యుద్ధానికి చేస్తున్న సహాయం అంతటి గూర్చి మీరు తెలిపినదంతయు నాకు వచ్చినది. యుద్ధం మొదటి ఏడాదిలో ఇండియా వైస్రాయికి కావలసిన ఆయుధాలు దొరకలేదు. రెండో యేడు కొంతపని జరిగింది. మూడో యేడు నానాటికి తెరుగుచున్న భారతదేశ వైస్రాయికి విశేషంగా అధునిక యుద్ధమరణ యంత్ర సామగ్రి సరఫరా చేయబడును. ఈ యుద్ధంలో భారతపుత్రులు అపుడే నైసికయోధులకుండే అత్యధిక గౌరవ మర్యాదలు బడయు

టకు అర్హులని రుజువు చేసిరి. సుదానులోని సిరనైకా ఇరీట్రీయా, అబిసీనియా, సిరియాలందును, యిటీవల తెర్నియాలోను భారతీయ సేనలు యుద్ధంచేసినపుడల్లా చాల ప్రాముఖ్యత వహించి ప్రశంసలబడసినవి. 1942 లో ఇండియా నైసికులు తోడి బ్రిటిషు నైసికులతో కలసి, రష్యాలోని కాస్పియను తీరంనుండి ఈజిప్టులో నైలునదివరకు గల విశాల యుద్ధరంగమునందు పోరుచుందురు. ఈ పోరువలన యుద్ధం తూర్పునకు రాకుండా అరికట్టి, హిందూస్థానమును తమ గృహములను రక్షించుకోగలరు. ఇది మహా గౌరవ ప్రదమగు కార్యము. అంతేకాక చాల యుక్తి యుక్తమగు కార్యమని కూడా అందరు అంగీకరింతురు. ఇండియా మేలుకోరినా, ప్రపంచ శ్రేయము కొరకైనా యిదే ముఖ్యకర్తవ్యము.”

హిట్లరు శాంతియే కోరెనట.

రష్యా యుద్ధం సమర్థించుచు హిట్లరు ఉపన్యాసం.

తన జీవితంలోకల్లా కష్టమగు నిర్ణయం చేసెనట.

జర్మనీలోని విమర్శలకు సమాధానం చెప్పకొనెను.

జర్మను నియంత హిట్లరు యీ నెల 6 వ తేదిన యుద్ధ రంగంనుండి అకస్మాతుగా బెర్లిను ముఖ్యపట్టుమునకు వచ్చి, తమ నాజీపార్టీ వార్షిక సభయందువ్యసించెను. శీతకాలం లో యుద్ధకార్యాలకు సహాయంచేయాలని ప్రజలను హెచ్చరించుచు, రష్యా యుద్ధంచేయుటకు కారణాలను హిట్లరు తెలిపెను. గత రెండు రోజులనుండి రష్యారంగంలో బ్రహ్మాండ మగు యుద్ధం జరుగుచున్నదనియు, యీ యుద్ధం తూర్పున వున్న శత్రువును పూర్తిగ ఓడించుటకు తోడ్పడగలదనియు చెప్పెను. రష్యా జర్మనీపైకి దాడిరానున్నదని తెలిసియే ముందుగా రష్యాపై తాను దాడి జరిపితిని నెను. తాను శాంతి నే సర్వదాకోరుచుండెను కాని యుద్ధాన్ని కోరలేదనియు, ఇదివరకుకూడ ఇంగ్లాండుతో సఖ్యతకోరగా ఇంగ్లాండు నిరాకరించుటచేతనే ఆ దేశంతో యుద్ధంచచ్చిందనియు చెప్పెను. హిట్లరు ఒక గంటసేపు మాట్లాడెను. ఇదివర కాలని ఉపన్యాసం మే 4 వ తేదిన జరిగెను. నాటికి నేడు తిరిగి ఉపన్యసిండు తన చర్యను సమర్థించుకొనుట శాంతి పాటుబడెను. దీనిబట్టి తన జర్మనీదేశంలోనే యీతని చర్య వై విమర్శలు ఎక్కువ బయలుదేరుతున్నాయని ఎంచ వచ్చును.

ఉపన్యాసమునందు ముఖ్యభాగాలు యిట్లున్నవి :—
నేనింతకాలం ఎందుకు నోరుమూసుకొనియున్నానా అని ఆశ్చర్యపడు రాజకీయ వేత్తలకు జవాబుచెప్పటమై నెను రాలేదు. చలికాలం కార్యక్రమానికి సహాయంచేయ ప్రజలను కోరుటకు వచ్చితిని. గత 48 గంటలనుండి బ్రహ్మాండ మగు యుద్ధం జరుగుతున్నది. అది తూర్పున మన శత్రువును ఓడించుటకు తోడ్పడగలదు. నేడు యుద్ధంచేస్తున్న లక్షలకొలది నైసికుల తరఫున నేను మాట్లాడుతున్నాను. మా పేర్లు శాశ్వతం చేసుకోడానికి మేము యుద్ధం చేయడం లేదు. అందుకు శాంతిసమయంలో మేముచేసిన వసులే చాలును. యుద్ధం మా లక్ష్యమేకాదు. కాని జర్మనీ స్వాతంత్ర్యమును మేము యెప్పుడు విడువము.

యుద్ధానికి పూర్వం తమ నాజీ పార్టీచేసిన ఘనకార్యములన్ని వికరువుపెట్టిన తరువాత ఫాసిస్టు ఇటలీ నాయకుడగు ముసోలినీతోను, జపానుతోను తాము సర్వదా సఖ్యతగా నున్నామని హిట్లరుచెప్పెను.

ఇంగ్లాండుతో సఖ్యత చెడుట.

“ఇంగ్లాండుతో సఖ్యతగనుండుటకు నే చేసిన ప్రయత్నములు సఫలంకాకపోయినపుడు, యిక ఆ దేశంతో సఖ్యత కుదరదనే నిశ్చయించేసుకున్నాను. యుద్ధప్రియలవుడు నా స్నేహం నిరాకరించుట మంచిదికాదని తెలుసుకోలేకపోలే యిప్పుడైనా తప్పక తెలుసుకొనియుండుదు. చివరకు ఆయుధాలే ఆ విషయాన్ని నిర్ణయించవలసియుండెను.

“రెండేండ్లగా జర్మనీ ఒక శత్రువు తర్వాత యింకో శత్రువును కడగొట్టుచున్నదనుట చరిత్ర ప్రసిద్ధమయింది. నేనది కోరలేదు. మొదటి రంగం ముగియగానే, స్నేహం కోరితిని, యుద్ధప్రియడగు చర్చిలు నిరాకరించెను. అందుచే సూరేంద్రవరకు చరిత్రలో చిరస్థాయిగ ఉండిపోవు నిర్ణయం యుద్ధంవల్లనే జరగాలని నేను నిశ్చయించుకొంటిని” అని పీట్లరు తెలిపెను.

రష్యాతో పోరు.

“రష్యాతో రాజీ కుదుర్చుకొనుటకు నామంత్రిని మా స్కోన్ గరానికి పంపితిని. ఇచ్చిన మాటప్రకారం జర్మనీ పత్రికలలో రష్యా బాల్టివిజంగూర్చి ఒక్క ప్రతిపూలవాక్యం కూడ పడలేదు. మాలటావు (రష్యా మంత్రి) యిప్పుడు కాదంటాడు కాని డార్జెన్ లులో నైనిక శిబిరాలుంచుకోవాలని రష్యా కోరెను. రష్యాను శ్రద్ధగ గమనిస్తూనే ఉన్నాము. గత మే మాసమునందే మామైకుటకు రష్యా తొందరపడుచున్నదని స్పష్టమయింది. నేనే ముందు డెబ్బకొట్టడానికి వీలుండేవరకు నేను ఊరకొంటిని. తూర్పు ప్రష్యాయందు మావి మూడు డివిజనుల వైస్యంమాత్రమే ఉండగా, రషియా 22 డివిజనుల నేనను అచట సమకూర్చెను. అందుచే అప్పుడు నాకు కొంత ఆందోళన కలిగెను. వెనుక యీ రష్యా నావైకుటకు సిద్ధంగానుండబట్టియే, జర్మను విమాన దళం అంతకూ పనికల్పించు ఇంగ్లాండు దాడికి గత వత్సరం ఆగస్టు, సెప్టెంబరు మాసాలలో వీలులేకుండెను.”

రష్యా మంత్రి మాలటావుగారు బెర్లినువచ్చి తమను నాల్గు షరతులు కోరెననియు, అవి తాము ఆంగీకరింప వీలులేకుండెననియు పీట్లరు తెలిపెను. అందు మొదటిది ఫిన్లాండును రష్యా ఆక్రమించుట. అందుకు తా సంగీకరింపజాలకుండెను. రెండోది రుమేనియాపై రష్యా దాడి పెడలినచో జర్మనీ రక్షించునా యని కోరగా అవిషయంలోగూడ పీట్లరు రుమేనియా కిచ్చినమాట పాటింతుననెను. బల్గేరియాకు రష్యా నేసలు పోనివ్వాలని, బల్గేరియాకు రష్యా హామీగా నుండుందని మాలటావుగారు సూచించిరి. కాని ఆ విషయం బల్గేరియా యిష్టమై నాభారపడియుండుననియు, తన మిత్ర దేశములతో సంప్రదింపవలసియుండుననియు పీట్లరు తెలిపెనట. నాలోగది డార్జెన్ లు జలసంధియందు (నల్ల సముద్ర ద్వారం) వైనిక శిబిరాలను రష్యా కోరెను. దానితో రష్యా ఉద్దేశం నాకు స్పష్టంగా తెలిసిపోయింది. అప్పటినుండి నేను రష్యాను శ్రద్ధగా గమనించుచుంటిని.”

“నా జీవితంలోకల్లా ముఖ్యమగు నిర్ణయం చేయవలసి వచ్చింది. ప్రపంచచరిత్రలోకల్లా పెద్దయుద్ధం ప్రారంభమయింది. అప్పటినుండి ఇప్పటివరకు ఆనుకున్న ప్రకారం యుద్ధం సాగుచున్నది. మేము వివిషయంలోను తప్పుఅంచనా వేయలేదు. జర్మను నైనికుల దైర్యంగూర్చి గూడ మాకు సందేహంలేదు. శత్రువు చేసిన బ్రహ్మాండమగు ముందు ప్రయత్నము గూర్చి వాటివలన యూరోపుకుగల ప్రమాదంగూర్చి మాయామాలు తప్పుకావు.”

నష్టాల వివరం.

అర్మీటికు సముద్రంనుండి నల్లసముద్రంవరకు కడు దీర్ఘమగు యుద్ధరంగమున తమ నైన్యాలు, తన మిత్రమండలి దేశాలగు ఫిన్లాండు, ఇటలీ, హంగేరి, రుమేనియా, స్లోవాకు, క్రోటు, స్వెయిను, బెల్జియం, హాలెండు, డెన్మార్క్, నార్వే, చివరకు ఫ్రాంసు నైన్యాలు చేయుచున్న ఘనకార్యములను పీట్లరు కోనియాడెను.

“జర్మను ప్రభుత్వ ప్రకటనలు సత్యమైన ప్రకటనలు— వాటినిగూర్చి వేరే రుజువు లక్కరలేదు. 2,500,000 రష్యనులు ఖైదీలుగా నున్నారు, 20,000 ఫిరింగులు, 18,000 టాంకులు వారిని నాశనం చేసితిమి. రష్యా విమానాలు 14,500 కడగొట్టితిమి” అని పీట్లరు తెలిపెను.

రష్యాలో జర్మను లెంత మేర బాహ్యకపోయిరో తెల్పుచు పీట్లరు యిట్లనెను : “ఈ యుద్ధం దీర్ఘకాలం కొనసాగినచో యిప్పుడు మనం ఆక్రమించిన ప్రాంతాలు మనకు బాగా తోడ్పడగలవు. వాటిని బాగా ఉపయోగించుకోగలమనుటకు ఎట్టి సందేహంలేదు.”

పీట్లరు సంజాయిషీ చెప్పకున్నాడు.


పీట్లరు ఉపన్యాసంగూర్చి ఇంగ్లాండులో అగ్రప్రాయం యేమంటే, నాజీపార్టీపై జర్మనీలో బయలుదేరుచున్న విమర్శలకు జబాబుగ సంజాయిషీ ఒకగంటనేపు చెప్పుకున్నాడని. 1934 లో తమ పార్టీలో మిత్రులుగానున్న పెద్దవారందరు మాత్యగావించబడిన తరువాత రెండుగంటలనేపు యిట్లే డమా పణ తెలుపుకొనెను. మొదటినుండి చివరవరకు తనచర్యను సమర్థించుకొనుచుండెను. ఈ ఉపన్యాసాన్ని బట్టి జర్మనీలో ఆతనికి ప్రతిపూల విమర్శ హెచ్చుతున్నదని లండనులో అనుకుంటున్నారు. రష్యాపై యుద్ధంచేయడంలో మేము పొరబాటు చేయలేదా అని వలుమారు చెప్పడం, మేము స్నేహం శాంతికోరితిమి అని పదేపదే అనడం, యిందుకు తార్కాణాలు. జర్మను నైనికాధికారుల ప్రకటనలు నిజమనికూడ యితను నొక్కిచెప్పడంబట్టి, బయటవారివలెనే జర్మనీ ప్రజలుకూడ వీటి యదార్థత సందేహపన్నా రన్నమాట.

ఈసాలాంతంలోగా యుద్ధం ముగిస్తామని వాతావరణం అనుకూలంకాగానే ఇంగ్లాండుపై దాడిచేస్తామని మార్చిలో జర్మనుమంత్రి గోబెల్సు చెప్పినది నచ్చిన జర్మనులకు పీట్లరు ఉపన్యాసం ఆశాభంగం కలిగించును. అతడు దీర్ఘకాలం యుద్ధం కొనసాగునని సూచించెను.

బ్రిటనులో పత్రికలు పీట్లరు ఉపన్యాసాన్ని విమర్శిస్తూ, పీట్లరుయడల జర్మనుప్రజలు న్యాయంగా ప్రవర్తించలేదని డాక్టరు గోబెల్సు తొలిరోజునే చెప్పియుండెననియు, అమాటను పీట్లరు తన చర్య సమర్థించుకోడంతో చేర్చిచూస్తే జర్మనీ ప్రజలకు అతనిపై అవిశ్వాసం ప్రబలుచున్నదని తెలియగలదనియు స్పష్టంచేసినది. పీట్లరు తనకు స్నేహంగా వున్న దేశాలపేర్లను వరుసగా ఏకరువుపెట్టెనేగాని, ఆ దేశాలన్నింటిని తాను పెద్ద జెయిలుగా మార్చితినికాని, అందలి ప్రజలు తనను పూర్తిగా ద్వేషిస్తున్నారనిగాని చెప్పలేదు.

పీట్లరు ఉపన్యాసంలో చాల అబద్ధాలు, అసందర్భాలున్నాయి. అధికారప్రవృత్తత వే ఆయన ప్రగల్భములు పలికెను. రష్యాను తాను ఓడించగలననెను. కాని నిజం నిలకడమీద తెలియగలదు. తాను జయించినను లేకన్నను, వనిపోయిన జర్మనులను అతడు బ్రతికించలేదనిమాత్రం జర్మను లెరుంగుదురు. మానవకోటి ప్రేమ కాత డెన్నడు పాత్రుడు కాజాలడు. అని అమెరికను పత్రికలు విమర్శించినవి.

మూచారా, ఇదే బ్రిటిషువారి బ్రహ్మాండమైన యుద్ధనౌక.



ఈ నౌకపేరు 'ప్రిన్స్ ఆఫ్ వేల్స్' అంటారు. ఇది క్రొత్తగా తయారయినది. బలములోను బరువులోను దీనికి మించిన నౌక లేదనే చెప్పవచ్చు. దీనిపొడవు 740 అడుగులు, 10 పెద్ద ఫిరంగులు, 16 చిన్న ఫిరంగులు అమర్చబడి ఉన్నవి. 4 విమానములుకూడ దీనిలో ఉన్నవి. విరోధి విమానాలను పడగొట్టడానికి అనంతమైన ఆయుధములు అనేకముగా ఉన్నవి. దీనిలో 1,500 నావికులు పనిచేయుచున్నారు.

ఇండియాలో యుద్ధ పయత్నం.

భారతీయ సైనికులకు జేజీలు.

భారత జాతీయ రక్షణ సంఘం (నేషనల్ డిఫెన్స్ కౌన్సిలు) ప్రారంభోత్సవం బరువుచు భుజిత వహించిన వైస్రాయిగారు యుద్ధానికి నైపుణ్యం, సరకు, భసం వంటి ఇండియా చేయుచున్న అపరిమితమగు సహాయమును కొని యూరిరి. వాటిట్లుగిరి:—

“మనము ఎందు కొరకు యుద్ధం చేయుచున్నామో ఆ ఆ దర్శకుల సాధించుటకు ఇండియా చేయుచున్న ఆహ్వానమును సహాయమును గూర్చి తెల్పుటకు యంతకన్న మంచి సమయముండదు. నిస్సంకోహంగా సైనికులు, ద్రవ్యం, సామానులు ఇండియానుండి క్రహాహంగా వెళుచున్నవి. భారతీయ సైనికులు నేలను వాకిలవైని విమానాలలోనుండి యుద్ధంచేసి తమకూ తమ దేశానికి తీర్మానించిరి. క్రొత్తరకాల యుద్ధ పరికరాలనెదిర్చి, అపరిచితమగు స్థలాలలో, అతి కష్ట పరిస్థితులయందును భారతీయ సైనికులు, సంస్థానాలనుండి వచ్చినవారు బ్రిటిషు ఇండియానుంచి వచ్చినవారు కూడ, అసమాన గ్రైవ్య సహకములు కన్పరచి, యీ దేశ ప్రతిష్టకు మరంత వన్నెదెచ్చిరి. భారతదేశమును బ్రిటిషు సామ్రాజ్యమును వారికి మరువరాని రీతి ఋణపడియున్నది.

“ఈ సందర్భమున మన పౌరుగురాజ్యమును వీరప్రశస్తి గన్న నేపాలురాజ్యంచేసిన సహాయమునకు కృతజ్ఞత తెలుప వలసియున్నది. నేపాలు ప్రభానియొక్క ఉత్సాహం సానుభూతి మన కెంతయు తోడ్పడినవి. వారి సైనికులు వెడలిక ఎల్లచోట్ల ప్రశంసార్హముగ పోరు సలిపిరి.

“సరకు సక్లిచేయడంలో ఇండియా అపరిమితమగు సహాయంచేసెను. ఈ సహాయం సామ్రాజ్యం అంతా గుర్తిం చెను. ఇందులన ఇండియాయొక్క భౌతిక సంపదయే గాక, భారతీయుల ప్రజ్ఞ, నేర్పు, సహాయంచేయాలన్న కుతూహలంకూడా విదేశాలకు వెల్లడైనవి. ఈ ప్రయత్న గ్రూపు సక్లి కౌన్సిలు (అంటే, గూర్ఖుదేశాల సరకు సక్లి సంఘం) కేంద్రస్థానం ఇండియాలో నుండుట, ఇండియా అన్ని దేశాలకు మధ్యగా నుండుటవల్లనే గాక, దాని ప్రాముఖ్యతను, ఇండియా యిదివరకుచేసిన యిటును చేయుచున్న యిక ముందుచేయకల సహాయయొక్క అధికృతను, గుర్తించియే జరిగెను.

“యుద్ధసిధికి వందాలు, బుర్రెలు, నగదు రూపంగాను వస్తురూపంగాను ధారాళంగా వస్తున్నాయి విమానాలు, టాంకులు, మందుగుండు, వైద్య సహాయం, మోటారులు కొనుటకును, గాయపడినవారి సహాయార్థమును యుద్ధం ప్రారంభమయినప్పటినుండి ఇండియానుండి ద్రవ్యం విరామం లేకుండా వస్తున్నదెందు, తగ్గ లేదు. సంస్థానాధీశులును, బ్రిటిషు ఇండియా రాష్ట్రములను లక్షలకొలది దేశీయులు యీ సహాయంచేయుచున్న వారందరికి హృదయ పూర్వకంగా కృతజ్ఞత తెలుపుచున్నాను. వారంతా స్వాధ్యాయం చేసి విజయం త్వరగా చేకూరునట్లు తోడ్పడుచున్నారు.”

ఈ వారం యద్ధ వార్తలు.

విమాన దాడి.

నెవ్వుంబరు 1 వ తేది బుధవారము రాత్రి వాతావరణము అనుకూలముగ లేకపోవుటచే జర్జనీకై అంత విస్తారముగ దాడులు సాగింప వీలులేకపోయెను. అయినను కొన్ని విమానములు జర్జనీయందలి నైరుతి ప్రాంతముపైకి జని స్ట్రా గార్డు మొదలగు పారిశ్రామిక పట్టణములను, కెలె, బులోక్, ఓస్టెండు మొదలగు ఫ్రెంచి, బెల్జియం తీరపు రేవులపైనను బాంబులవేసెను. రాత్రి పోరాటమున ఒక జర్జను విమానము పడగొట్టబడెను. 2 వ తేది మధ్యాహ్నము, వందల కొలది విమానములు, ప్రాన్స్ నందు ఉత్తర ప్రాంతపు పట్టణములపైకి జని, యంత్రాలయములపైనను రైల్వే స్టేషనులపైనను బాంబులు వర్షించెను. ఇంగ్లీషు చానల్ పై జరిగిన పోరాటమున నాల్గు శత్రు విమానములు పడగొట్టబడెను. మూడు బ్రిటిషు విమానములు తిరిగిరాలేదు. గురువారము రాత్రి, ఫ్రెంచి తీరపు బ్రెస్టు రేవుపైకి చాల బ్రిటిషు విమానములు దాడివెడలి అచటనున్న జర్జను నౌకలపై బాంబులవేసెను. శుక్రవారం భద్రయం 'గ్రేపులెస్సు' సమీపమున, శత్రు నౌకల నెదిర్చి ఒక సప్లయ నౌకను, మూడు విమాన ధ్వంసక ఫిరంగులగుల చిన్న నౌకను తగులబెట్టెను. మరి యొక నౌక ముంచివేయబడెను. మధ్యాహ్నము చాల్స్ విమానములు అస్టెండు రేవుపై బాంబులవేసెను. రేవునందు చాల పెద్దమంటలులేడెను. ఒక శత్రు విమానము పడగొట్టబడెను మూడు బ్రిటిషు విమానములు తిరిగిరాలేదు. నాటి రాత్రి మరికొన్ని విమానములు బెల్జియం, హాలండులలోని డంకర్క్, ఆంట్వర్ప్, రాటర్డాం రేవులపై పెద్ద దాడుల సాగించి, అపారమగు నష్టముగల్గించెను. డెన్మార్క్, ఫ్రాన్సులలో శత్రు విమానాశ్రయములపైగూడ, బాంబులు, ఫిరంగి గుండ్లు వర్షించబడెను. 6 వ తేది ఉదయము బ్రిటిషు విమానములు బెల్జియము తీర ప్రాంతమునగపించిన చిన్న సాయధ శత్రు నౌకల నెదిర్చి రెంటిని ముంచివేసెను. మరి యొక నౌకకు చాల దెబ్బలుతగిలి కిరియయ్యెను.

నెవ్వుంబరు 1 వ తేది రాత్రి, కొలది జర్జను విమానములు మాత్రమే బ్రిటనుపైకివచ్చి, అక్కడక్కడ పలు ప్రాంతములలో బాంబులు వేసిపోయెను. వానివలన గల్గిన నష్టము అల్పము. ప్రాణనష్టము అత్యల్పము. 2 వ తేది రాత్రి బ్రిటనుపైకివచ్చిన శత్రువిమానములలో 5 పడగొట్టబడెను. బ్రిటను ఈశాన్య ప్రాంతమున, అగ్నేయప్రాంత శత్రు విమానములు యెక్కువ చురుకుగ దాడులు సాగించుట కెత్తించెను. ఈశాన్యప్రాంతపు పట్టణములపై దాడి వరుసగా కొన్ని గంటలు జరిగెను. దక్షిణ తీరమున నౌక పట్టణముపైకి చాల శత్రు విమానములు రెండు తెరలుగావచ్చి, తీవ్రమగు దాడులజరిగెను. ఈ దాడులలో మూడు శత్రు విమానములు పడగొట్టబడెను. 3 వ తేది రాత్రి ఇంగ్లండు, స్కాట్లండు తూర్పు తీరపు పట్టణములపై శత్రువిమానములు మరల దాడివచ్చి చాల బాంబుల వర్షించి స్వల్పముగ నష్టము కల్గించెను. ప్రాణనష్టము ఏమాత్రమును గలుగలేదు. 4 వ తేది రాత్రిగూడ, తూర్పు తీరముపై స్వల్పముగ బాంబులు పడెను. ఒక మనిషి మరణించెను. ఆదివారము రాత్రి బ్రిటను తూర్పు, నైరుతి ప్రాంతములపై మరల స్వల్పముగ శత్రు విమానదాడి జరిగెను. కాని యెక్కడను నష్టము గల్గినటుల వార్తలు లేవు.

గత వారము బరోపా పడమటి భాగంలోను, మధ్య ప్రాచ్యరంగాలలోను 2 శత్రు విమానములు పడగొట్టబడెను. 48 బ్రిటిషు విమానములు నష్టమయ్యెను. ప్రస్తుతం జర్జ

నీలో ఉత్పత్తియగుచున్న వానికంటె అన్ని రంగాలలోను నెలకు 300 జర్జను విమానము లధికముగ నష్టపడుచున్నటుల అంచనావేయబడెను.

ఈ సంవత్సరాంతములోగా, నెల 1 కి 2,500 విమానముల నిర్మిత గల్గుటకు అమెరికను ప్రభుత్వమువారు ప్రయత్నములొనర్చుచున్నారు. ప్రస్తుతము బ్రిటిషు, అమెరికా, రష్యను యంత్రశాలలో నెలకు 6,000 విమానములు తయారగుచున్నవి, జర్జనీలో 3,000 విమానముల కంటె యెక్కువ తయారగుట లేదు.

ఇటలీ - ఆఫ్రికా - మధ్య భారా.

5 వ తేది బ్రిటిషు విమానములు సిసిలిలోని కటానియా రేవుమీదను, ఉత్తర ఆఫ్రికాలోని బెంఘజీ రేవుమీదను తీవ్రమగు దాడి సాగించెనని ఇటాలియనులు అంగీకరించిరి.

1 వ తేది రాత్రి బ్రిటిషు విమానములు, ఉత్తర ఆఫ్రికా తీరమునందలి ట్రిపోలి (ఇటాలియను) రేవుపై భయంకరమగు దాడి జరిగెను. బాంబుల ప్రేలుడువలన రేవునందలి పెద్ద గిడ్డంగులన్నియు పరమరామ ప్రీతి అయ్యెను. 3, 4 వ తేదిలలో ఈజిప్టునందలి దక్షిణాఫ్రికా విమానములు బర్డియా (లిబియా) రేవుపై వీరమగు దాడి జరిగెను.

6 వ తేది భద్రయము, సూయజ్ కాలువ ప్రాంతముపై శత్రు విమానములు బాంబులవేసెనని. అస్త్రీకి కొంత నష్టము గల్గినదిగాని ప్రాణనష్టమేమియు గలుగలేదని ఈజిప్టు అధికారులు ప్రకటించిరి.

అలిస్సీనియాయొక్క ప్రతినిధుగించి, అలిస్సీనియా వక్రవర్తియను బ్రిటిషు ప్రభుత్వమును గావించుకొనిన ఒడంబడికను, బ్రిటిషు ప్రభుత్వము యింకను పరిశీలించుచున్నదని పార్లమెంటులో ఈడైన ప్రధాని నుడివెను.

మధ్యప్రాచ్యరక్షణకు అవసరమగు యెక్కువలను జేయుటకుగాను ఈజిప్టులో బ్రిటిషు ప్రభుత్వము వారిక యద్ధ సలహాసంఘము నేర్పరచిరి. అందు భారత దేశమునకు గూడ ప్రాతినిధ్య మొసరి.

టర్కీ - ఇరాక్ - ఇరాన్.

టర్కీ ప్రభుత్వముతో వర్తక ఒడంబడిక గావించుకొనుటకు వచ్చిన డాక్టరు క్లాడియస్ గారును, జర్జను రాయబారియగు వాల్ పేజ్ గారును, వర్తక ఒడంబడిక కుదుర్కపోవుటచే 1 వ తేదినే అంతారా (టర్కీ రాజధాని) నుండి ప్రయాణమైపోవుటకు నిశ్చయించిరి. కాని జర్జను ప్రభుత్వమునుండి వచ్చిన సూచనలను పురస్కరించుకొని వారు ప్రయాణము వాయిదా వేసుకొనిరి. 1942 వ సంవత్సరాంతమువరకు క్రోమును బ్రిటనుకే విక్రయించునటుల ఒడంబడిక చేసుకొనియుంటిమనియు, అందుచే అంతవరకు దానిని జర్జనీకి సప్లచేయ వీలుకాదనియు టర్కీ ప్రతినిధులు తెలిపిరి.

రిమైర్లు టర్కీ సేనానియగు యెర్కిలెట్ సేనానియ, యద్ధ శాస్త్ర కలాశాలాధికారియగు పాట్ యెర్క్ గారును రష్యా యద్ధరంగమును జూచుటకు జర్జనీకి ప్రయాణమై వెడలుచున్నారు.

జెరూసలంలో, ఇదివరకు మహమ్మదీయుల పెద్ద మత గురువుగనున్న "గ్రాండు మస్జీ" ఇంతవరకు ఇరాక్ లో జపాను రాయబారి కార్యాలయమున దాగియుండెను. అతడిపుడు ఆ కార్యాలయము వదిలి దేశములోనికి జని యెవ

టూ దాగియుండెనని తెలియుచున్నది. ఇరాక్ లోనున్న క్షుట్రువారు అందరిలోను యితడే పెద్ద క్షుట్రువారు.

చూడీ షా అగు రిజా అలీ ఖాన్ గారికి బ్యాంకులో నిలువ యున్న ధనమంతయు కొత్త 'షా' ఖేరి మార్చి వేయబడెను. చూడీ షా, అర్జెంటైన్ (దక్షిణ అమెరికా) దేశమున నివసించుటకు ఆ దేశపు ప్రభుత్వపు అనుమతిని గోరెననియు, అనుమతి యొసగబడెననియు చెలియుచున్నది.

ఇరాక్ లో జపాను రాయబారి కార్యాలయమునకు గల ప్రత్యేక హక్కులు తాత్కాలికముగ తొలగించబడినందులకు జపాను ప్రభుత్వము ఇరాక్ ప్రభుత్వమునకు ఆక్షేపణను చెలిపెను.

ఇరాక్ మీదుగా రష్యాకు యధా సామగ్రిని సరఫరాచేయుటకు గాను, ఇరాక్ లో రైల్వే రహదారి పౌకర్యములు చక్కబరుపబడెను. ఇరాక్ యొక్క నాణెముల మారకపు పద్ధతులు గూడ సంస్కరింపబడెను.

కొత్తమాయగు షాఫూర్ మహమ్మద్ రిజాగారు తన రాజ్యాంగ విధానమును వివరించుచు, ఇక్బటీకంపెనుగూడ బ్రిటిషు మంత్రి మండలితో అధికతరమగు సహకార మొనర్పదలచితి నని ప్రకటించెను.

రుషేనియానుండి టర్కీకి పెట్రోలు నూనెల సరఫరా చేయుటకు వీలులేదని జర్మను అధికారులు నిరాకరించిరి. టర్కీకి కావలసిన నూనెను తాము సరఫరా చేసెదమని రష్యా ప్రభుత్వము వాగ్దాన మొనర్చెను.

టర్కీ జర్మను వర్తక యొడంబడిక 8 వ తేదిన ఉభయ పక్షములును సంతకము లొనర్చియుండెను కాని తుది దశ మున బిన్నాభిప్రాయము లేర్పడుటచే మరల వాయిదా వేయబడెను. ఈ యొడంబడికలో జర్మనీకి "క్రోమును" సరఫరా చేయ జాలమని టర్కీ అధికారులు స్పష్టముగ తెలియజేసిరి.

ఇరాక్ లోగారి మీకే కుడాప్పయిల్ గా మంత్రివర్గము 4 వ తేదిన రాజీనామా నొసగెను. ప్రస్తుతము ఈజిప్టులో రాయబారిగనున్న నారీపాషాను ప్రధాన మంత్రిపదవి అంగీకరించి మంత్రివర్గము నేర్పరుపవలెనని ఇరాక్ చరిపాలనకర్త కోరెను.

మధ్యప్రాప్యమున మిత్రమండలి సేనలకు నాయకత్వపు యేర్పాటు లిపుడు సవరింపబడెను. ఇరాక్—ఈరాక్ దేశములలో బ్రిటిషు సైనికులకు, భారత దేశపు సర్వ సేనాని యగు వేవలుగారి నాయకత్వమునందే యుంపబడెను. సిరియా పాలనాసంబంధములను ప్రాంతములను ఈజిప్టు ప్రాంతమునందలి బ్రిటిషు సేనలకు అచికల్ గారు సేనానాయకుడుగ నిర్ణయించబడెను.

అమెరికా—అట్లాంటిక్.

బిస్మండు ప్రాంతమున మరియొక అమెరికను నౌక 1 వ తేదిన శత్రు జలాంతర్యాములచే ముంచివేయబడెను.

శత్రు జలాంతర్యామిచే ముంచివేయబడిన అమెరికను "నూనె" టాంకరునుండి ముగ్గురు మాత్రమే రక్షింపబడిరి.

సంయుక్తరాష్ట్ర నౌకాదళశాఖ కార్యదర్శియగు కర్నలు నాక్యుగారు 1 వ తేదిన మాటలాడుచు విప్రాంతమున యెట్టి రక్షణమును గోరెనను ఇచ్చుటకు అమెరికను నౌకాదళము సిద్ధమగునని ప్రకటించెను.

సముద్రముపై శత్రునౌకలు కనిపించిన వెంటనే వానిని ముంచివేయుటకు గావించబడిన ఉత్తరపునగురించి "గాల్ఫ్ పోలు" పత్రిక కనుగొనగా ప్రజలలో గూటికి 60 వంతులు అనుకూలముగ అభిప్రాయమును చెల్పిరి.

జర్మనీని ఈమారు పూర్తిగ వోడించి శిథిలపరచుటయేగాని కాయబారములు జరిపి సంధియొనర్చుకొనుటయనున దుండవని రూజ్వెల్ట్ అధ్యక్షుడు ప్రకటించెను.

ప్రస్తుతమున్న తటస్థ శాసనము ప్రకారము అమెరికను వర్తక నౌకలకు ఫీరంగులను అమర్చుట శాస్త్ర విరుద్ధమనియు అందుచే తటస్థ శాసనమును రద్దుచేయుటయో లేక సవరించుటయో చేసి తీరవలెననియు రూజ్వెల్ట్ అధ్యక్షుడు చెలిపెను.

అమెరికాలోనున్న జపాను, ఇటలీ, జర్మను రాయబారి కార్యాలయములు ఉద్యోగులు గావించుచున్న "వేగు బర్యుల" ను కనిపెట్టి నివేదికనంపుటకు ఒక విచారణ సంఘమును నియమించవలెనని, ప్రభుత్వ న్యాయశాఖవారి ఆహ్వాదముతో సెనెటరు గిలట్టీ, సెనెటరు బాన్స్ గార్లు శాసన సభలో ఒక ప్రతిపాదనను చెల్పిరి.

ఒకే సమయమున తూర్పున వసిఫీ సముద్రములోను, వడమటను అట్లాంటిక్ సముద్రములోను యుద్ధము వచ్చిన యెడల నిర్వహించుకొనుటకు అవసరమగు నౌకా బలమును సిద్ధపరచుకొనుటకుగాను, రోజుకు ఒకటికంటె యెక్కువ యుద్ధ నౌకలను నిర్మించుటకు ప్రారంభించుచుంటిమని అమెరికను అధికారులు ప్రకటించిరి.

తాటస్థ శాసనమును సవరించుటో లేక రద్దుచేయుటో నిర్ణయించుటకుగాను రూజ్వెల్ట్ అధ్యక్షుడు 7 వ తేదిన శాసనసభలయందలి వేర్వేరు పక్షముల నాయకుల పిలిచి సంప్రదించెను.

రష్యా.

జర్మనీపై యుద్ధము సాగించుటకు రష్యాకుగావలసిన సహాయమును నిర్ణయించుకొనుటకు మాస్కో నగరమున ప్రారంభమైన—రష్యా, బ్రిటిషు, అమెరికా ప్రభుత్వ ప్రతినిధుల సమావేశము 1 వ తేదిన ముగిసెను. రష్యాకు కావలసిన సకల విధ సహాయము వెంటనే కుంపబడునని అమెరికా ప్రభుత్వ ప్రతినిధియగు హారిమన్ గారును, బ్రిటిషు ప్రభుత్వ ప్రతినిధియగు బీవర్లుబ్రూకు ప్రతినిధియు ప్రకటించిరి. యధానంతరము ప్రపంచపునర్విధానమును గురించి చర్చలు, రూజ్వెల్ట్ గార్లు ప్రకటించిన ఆశయములను రష్యను ప్రతినిధులు బలపరచిరి.

పిట్టరు 2 వ తేదిన జర్మను ప్రజలకు ఉపన్యసించుచు, రెండు రోజులుగ రష్యాలో బ్రహ్మాండమగు పోరాటము సాగుచున్నదనియు దానివలన రష్యా యుద్ధ ఫలితములు త్వరలోనే తేలిపోవుననియు ప్రకటించెను. రష్యా సైనిక బలము శిథిలమైపోయినది గూడ అతడు ప్రగల్భములు వత్సెను.

3 తేదిన రష్యను సైన్యములు యుక్రేన్ లో జర్మను సైనిక మంత్రిమీద పెద్ద తిరుగు దాడిని సాగించి వెనుకకు తరిమిరి.

లెన్ గ్రాడు నగరమును పట్టుకొనుటకు ప్రయత్నించుచున్న జర్మను సైన్యములకు నాయకుడగు వాల్ లేబిగారు తన పదవికి రాజీనామానొసగెను. కాని అతడు తన కప్పగింపబడిన పనిని పూర్తి చేయలేదను కారణముచే పిట్టరు సదరు రాజీనామాను అంగీకరింపలేదు. 4, 5 వ తేదీలలో రష్యను సైన్యములు జర్మనులను 20 మైళ్లు వెనుకకు త్రొసివేసెను.

ఉత్తరమున లెన్ గ్రాడునుండి, దక్షిణమున క్రైమియా వరకును 1,200 మైళ్ల పొడుగున జర్మనులు ముందుకు సాగిపోవుటకు ఈ వారము పెద్దదాడి ప్రారంభించిరి. ఈ దాడిని పూర్తిగ నిరోధింపగల మను దృఢ విశ్వాసమును రష్యను అధికారులు చెబుచున్నారు.

రష్యాలో ప్రజలకు మత స్వాతంత్ర్యము లేదను ఆరోపణలను రష్యను అధికారులు ఖండించుచు, తమ ఇష్టము వచ్చిన

మతమును మతాచారములను అనుసరించుటకు రష్యాలో ప్రజలకు మొదటినుండియు సంపూర్ణముగ స్వాతంత్ర్యముగలదని వెల్లడించిరి.

దూరప్రాచ్యము.

ఈ నెల 1 వ తేదీన, వైనాలో, హూనాక్ రాష్ట్ర రాజధానివద్ద వైనా నైస్యములకును, జపాను నైస్యములకును బ్రహ్మాండముగ పోరాటము జరిగెను. వైనా నైస్యములకు పోరాటమున అదృష్టమగు విజయము లభించెననియు, 50 వేల జపాను నైస్యము చుట్టుముట్టబడెననియు, వైసీయులు ప్రకటించిరి. 40 వేల జపాను నైస్యము హతమయ్యెను. జపానీయులీరంగమున తమ నైస్యములను వెనుకకు మరలించుకొనుచున్నారు. ఇద్దరు జపాను సేనానులు పోరాటమున మరణించిరి. 3 వ తేదీన జపానీయులు, హూనాక్ రాష్ట్రమున పెద్ద రైల్వే “జంక్షను” అగు చెంగ్చౌను వట్టుకొంటిమని ప్రకటించిరి.

హ్లాడివాస్టాక్ రేవు మీదుగా రష్యాకు నూనె, పెట్రోలు మొదలగు సామగ్రిని డచ్చి ఇండియా రేవుల ప్రభుత్వము పంపుచున్నదనియు అట్టి ఐర్లను శత్రువర్గక పరిగణించెదమనియు జపాన్ ప్రభుత్వము ప్రకటించెను.

రష్యా మంచుకోసరిహద్దులలో రష్యనులు ఇది వరకటికంటే చాల పెద్ద నైస్యములను సిద్ధమొనర్చి యంచుచున్నారు. ఆ దేశపు ఎగుమతి దిగుమతి వ్యాపారమంతయు జపానీయుల ద్వారానే జరుగునటుల జపాను అధికారులు కొత్త నిబంధనలను అమలు జరుపుచున్నారు.

వైనా పోరాటమున జపానీయులు, విజవాాయువు నువ యోగించుచున్నారని వైసీయులు ఆరోపించుచున్నారు.

తాయిప్రభుత్వము హృదయ పూర్వకముగ, తటస్థ ధర్మమును పూర్తిగా ఆనుష్ఠించు చున్నదని తాయిదేశములోని బ్రిటిషు రాయబారియగు సర్ జోషియా కాఫ్లెబీ గారు ప్రకటించిరి.

ఇండో వైనాలో, జపానీయులు, ఫ్రెంచివారి గిడ్డంగులను లాగుకొని ఆయధనామగ్రిని నిలువ జేయుటకుపయోగించుకొనుచున్నారు.

దూరప్రాచ్యమున రక్షణ సన్నాహములను గురించి సంప్రదిండుటకుగాను ఈ వారము ఫిలిపైను దీవుల యందు అమెరికను, బ్రిటిషు, వైనా, డచ్చియిండియా దీవుల నైనికాధికారులు సమావేశమై ఆలోచనల జరిపిరి.

జపానుకు ప్రస్తుతము వెళ్లుచున్న పెట్రోలు నూనె యెగుమతులన్నిటిని పూర్తిగా నిలిపివేయుటకు అమెరికా, బ్రిటిషు, డచ్చి యిండియా ప్రభుత్వములు నిశ్చయించుకొనినవి.

హంకో నగరమున (వైనా) ఆంగ్లేయులు తమ ఆస్తులను ఉపయోగించుకొనుటకు వీలులేకుండా జపానీయులు కొన్ని నిషేధములను అమలు జరుపుచుండిరి. బ్రిటిషు అధికారులు

ఇందుకు అడ్డుపడాల దెలిపిరికాని ప్రయోజనము గలుగలేదని బ్రిటిషు విదేశాంగమంత్రి ప్రకటించెను.

విషీ.

మాజీ ఫ్రెంచి ప్రధానియగు లావెలువై రివాల్వరును వ్రేల్చిన కలెడ్జి అను యవకునకు పురి శిక్ష విధింపబడెను కాని లావెలుగారి మనవివలన, పెటెయిక్ సేనాని సదరు శిక్షను యావజ్జీవకారాగార శిక్షగా మార్చెను.

ఆక్రమిత ప్రాంతములు.

బొహీమియా యందు అమలు జరుపబడుచున్న ఊరి శిక్షలకు అసమ్మతిని చెలుపుచు, బొహీమియా ప్రభుత్వాభ్యుదయము డాక్టరు హాబాగారు తన పదవికి రాజీనమా నొసగెను. కాని నాజీ అధికారులూ రాజీనామాను నిరాకించిరి. జకోస్లావెకియా ఫ్యాక్టరీలలో చాలామంది కార్మికులు సశ్శాల ప్రకటించి జర్మను అధికారుల లక్ష్యపెట్టుట లేదు. ఫ్యాక్టరీలలో పనుల చెడగొట్టినందులకుగాను—మరి 14 మంది జెక్కుకమ్యూనిస్టు నాయకులు పురిదీయబడిరి.

జకోస్లావెకియాలో ప్రజలు, అనుభూలమగు తరుణమును జూచుకొని జర్మనులపై తిరుగబడుటకు సిద్ధమగుచున్నారని వార్తలు వచ్చుచున్నవి.

నాకా నష్టములు.

బ్రిటిషు నాకాశాఖకు సంబంధించిన విమానములు ఇంత వరకు 40 శత్రు యుద్ధ నాకలను 440,000 టన్నుల వర్తక నాకలను ముంచెను.

4 వ తేదీన బ్రిటిషు నాక యొకటి అట్లాంటికు సముద్రమున ఒక జర్మను సబ్ మెరిన్ నాకను ముంచివేసెను.

అట్లాంటికు దక్షిణ ప్రాంతములో ఒక జర్మను నాకకును అమెరికను నాకలకును 6 వ తేదీన పోరాటము సంభవించెననియు జర్మను నాక ముంచివేయబడెననియు తెలియుచున్నది.

ఈ వారము బ్రిటిషు జలాంతర్గాములు, మధ్యధరా సముద్రమున 11 శత్రు నాకలను ముంచివేసెను. మరి 5 నాకలకు చాల నష్టము గల్గింపెను.

తటస్థ రాష్ట్రములు.

బర్లండు ప్రభుత్వ ప్రధానియగు డివెలరాగారు 5 వ తేదీన విరిషు సైనిక విన్యాసముల సందర్భమున ప్రసంగించుచు బ్రిటిషు ప్రభుత్వము ఇంతవరకును బర్లండు స్వాతంత్ర్యమును హక్కులను జాగ్రత్తగానే మన్నించెనని ప్రశంసించెను. కొంత మంది బ్రిటిషు ప్రచారకులుగూడ అటులనే గౌరవప్రదమగు మార్గముననుసరించిన బాగుండెడిదని అతడునుడివెను.

సలహా : ఇకముందు చూచుకొనుటకు యీ మదరాసు యుద్ధ సంచికను మీరు భద్రపరచుకొనుడు.

[మదరాసు సమాచారముల ఆఫీసుగారు తమ వందనములతో దీనిని మీకు పంపుచున్నారు.]